



सिहोरा और  
शहपुरा में  
सड़क  
दुर्घटनाओं  
में 3 मौतें

# विवाह समारोह से लौट रहे दंपति को बस ने कुचला



जबलपुर। शहपुरा थाना अंतर्गत जबलपुर बायपास मेनरोड में बाईक में सवार होकर एक विवाह समारोह में शामिल होकर लौट रहे एक दंपति को बस ने टक्कर मार दी। बाईक बस के बोनट में फस गई और बस दंपति को घसीटते हुए रुकी, इस हादसे में पति पत्नी दोनों की मृत्यु हो गई। पुलिस ने बस चालक के खिलाफ मामला दर्ज कर लिया है। इसी तरह सिहोरा थाना अंतर्गत नायरा पेद्रोलंप के सामने मेन रोड पर दो बाईकों में हुई भिड़ंत में एक बाईक सवार युवक की मौत हो गई। वहीं दूसरा बाईक चालक घायल हो गया। घटना के संबंध में शहपुरा पुलिस थाने से प्राप्त जानकारी के अनुसार सुभाष वाई अधरताल निवासी 47 वर्षीय विनोद रजक अपनी बाईक से अपनी पत्नी 38 वर्षीय हेमलता रजक के साथ ग्राम भद्रपुरा शादी में शामिल होने आए थे। जहां से रात लगभग 12 बजे दोनों अपने घर जाने के लिए निकले थे साथ में उनके अन्य रिश्तेदार दुर्गा रजक, संतोष रजक और रमन रजक भी अपनी बाईक से उनके आगे चल रहे थे। जैसे ही सभी लोग रात लगभग 12.40 बजे शहपुरा के आगे जबलपुर बायपास मेनरोड अमन ढाबा के सामने पहुंचे तभी जबलपुर तरफ से बस क्रमांक

एमपी 09 एफए 8008 के चालक ने लापरवाही तरीके से चलाते हुए आया और पीछे आ रहे विनोद रजक की बाईक में टक्कर मार दी, जिससे बाईक बस के सामने फस गई और विनोद रजक और हेमलता रजक दोनों बस की चपेट में आ गए, जिससे दोनों के शरीर में गंभीर चोट आ गई और दोनों की मौके पर ही मौत हो गई। पुलिस ने पंचनामा कार्रवाई कर शव को पोस्टमार्टम में भिजवाते हुए आरोपी बस चालक के खिलाफ रिपोर्ट पर धारा 279, 304 ए तथा 184 मोटर व्हीकल एक्ट के तहत अपराध पंजीबद्ध कर मामला जांच में लिया है।

## बाईक की भिड़ंत में एक की मौत

इसी प्रकार सिहोरा पुलिस थाने से प्राप्त जानकारी के अनुसार वाम लमकना निवासी 46 वर्षीय राजेश सेन अपनी बाईक से शादी में शामिल होने परिणीता पलेख सिहोरा जा रहे थे। दूसरी बाईक में राजेश सेन का छोटा भाई चंद्रमान सेन अपने रिश्तेदारों के साथ भाई राजेश सेन की बाईक के पीछे चल रहा था। रात लगभग 9 बजे जैसे ही नायरा पेद्रोलंप के सामने मेन रोड के पास पहुंचे उसी समय एक बाईक क्रमांक एमपी 20 एनएच 0963 के चालक ने चंद्रमान सेन की बाईक को ओवरटेक करते हुए राजेश सेन की बाईक में पीछे से टक्कर मार दी, जिससे राजेश सेन जमीन पर गिर गया और उसे सिर पर गंभीर चोट आ गई थी। उसके छोटे भाई चंद्रसेन ने 108 एंबुलेंस से राजेश को सिहोरा अस्पताल लेकर गया, जहां डॉक्टर ने चैक कर राजेश सेन को जबलपुर रेफर कर दिया, जहां पर राजेश सेन की मौत हो गई। वहीं 108 एंबुलेंस वालों ने टक्कर मारने वाले बाईक चालक को अस्पताल में भर्ती कराया। पुलिस ने आरोपी बाईक चालक के खिलाफ रिपोर्ट पर धारा 279, 337, 304 ए के तहत अपराध पंजीबद्ध कर मामला जांच में लिया है।

## 450 पाव देशी एवं 60 लीटर कच्ची शराब

जबलपुर। बरगौ थाना क्षेत्र में ग्राम मंगेरी और ग्राम खुशी मोड़ एनएच 34 रोड में अदेष शराब की तस्करी कर रहे तीन आरोपियों को गिरफ्तार कर उनके कब्जे से 450 पाव देशी शराब और 60 लीटर कच्ची शराब जब्त की है। बरगौ थाना प्रभारी कमलेश चौरसिया ने बताया कि ग्राम मंगेरी निवासी 34 वर्षीय कमल उर्फ कमलेश यादव रात सिद्धि विनाकल ढाबा के पीछे मंगेरी में बनी टपरिया में शराब बेचने के लिए रुके हुए थे। मुखबिर की सूचना पर पहुंची पुलिस ने आरोपी कमल उर्फ कमलेश यादव को गिरफ्तार कर उसके कब्जे से 9 पेटों में रखी 450

पाव देशी शराब जब्त की है। जब्त की गई शराब की कीमत लगभग 45 हजार रूपय बताई गई है। इसी प्रकार बरगौ पुलिस ने रात रात ग्राम खुशी मोड़ एनएच 34 रोड के पास कच्ची शराब बेचने के लिए ग्राहकों का इंतजार कर रहे ग्राम जोगीदाना निवासी 34 वर्षीय चन्नु लाल यादव एवं ग्राम खुशी निवासी 40 वर्षीय गेंदलाल ठाकुर को गिरफ्तार कर उसके कब्जे से दो कुप्पी में 60 लीटर कच्ची शराब जब्त की है। पुलिस ने तीनों आरोपियों के विरुद्ध धारा 34(2) आबकारी एक्ट के तहत अपराध पंजीबद्ध कर मामला जांच में लिया है।

## 1 हजार से अधिक खुले बोरवेल बंद कराये

ग्रामीण क्षेत्रों में सर्वे के बाद फोटो मी टेग कराई

जबलपुर। अनुपयोगी एवं खुले नलकूपों व बोरवेल में छोटे बच्चों के गिरने की घटनाओं को देखते हुये सतर्पता के बतौर जबलपुर जिले के ग्रामीण क्षेत्र में सर्वे करवाकर ऐसे 1 हजार 119 बोर वेल की पुख्ता तौर पर बंद होने की पुष्टि कराई गई है जिन्हें अनुपयोगी और असफल पाया गया था। जिला पंचायत के अतिरिक्त मुख्य कार्यपालन अधिकारी मनोज सिंह के मुताबिक जिला पंचायत की सीईओ श्रीमती जयति सिंह द्वारा जनपदों के माध्यम से जिले की सभी 527 ग्राम पंचायतों में बोरवेल, ट्यूब वेल का सर्वे कराया गया है। उन्होंने बताया सर्वे के दौरान 31 हजार 086

बोरवेल में से ऐसे 1 हजार 119 असफल बोरवेल के सुरक्षित होने की पुष्टि कराई गई जिनको कैपिंग कराकर बंद किया जा चुका है। श्री सिंह के अनुसार सावधानी के बतौर इन असफल बोर वेल का दुबारा भी सर्वे कराकर उनके पुख्ता तरीके से बंद होने की पुष्टि संबंधित जनपद पंचायतों के मुख्य कार्यपालन अधिकारियों से कराई गई। जनपद पंचायतों के मुख्य कार्यपालन अधिकारियों से इन सभी असफल बोर वेल के सुरक्षित होने का प्रमाण पत्र भी लिया गया है। इसके साथ ही असफल और असुरक्षित बोरवेल के पुख्ता तरीके से बंद होने के प्रमाण की पुष्टि हेतु जियो टैग फोटो भी कराई गई है। अतिरिक्त मुख्य कार्यपालन अधिकारी ने ग्रामीण क्षेत्र में निवास कर रहे नागरिकों से अपील भी की है कि यदि उन्हें कहीं से भी खुले बोर की जानकारी प्राप्त होती है

तो इसकी सूचना तत्काल संबंधित जनपद पंचायत अथवा जिला पंचायत को दें। उन्होंने बताया कि नागरिकों द्वारा खुले बोर वेल की सूचना सीएम हेल्पलाइन में भी दी जा सकती है।

## सूचना देने सीएम हेल्पलाइन में नया मॉड्यूल शुरू

जिला पंचायत के अतिरिक्त सीईओ मनोज सिंह ने बताया कि खुले बोर वेल से संबंधित दुर्घटनाओं पर नियंत्रण के उद्देश्य से राज्य शासन ने सीएम हेल्पलाइन एप्लिकेशन में एक नया मॉड्यूल भी शामिल किया है। सीएम हेल्पलाइन एप्लिकेशन को कोई भी नागरिक गूगल प्ले स्टोर से डाउनलोड और इंस्टाल कर सकता है। सीएम हेल्पलाइन एप्लिकेशन डाउनलोड करने के बाद नागरिक 'बोर वेल शिकायत खोलें' विकल्प पर क्लिक कर रिपोर्ट प्रक्रिया का पालन कर खुले बोर वेल की सूचना दे सकता है।

## मशीन लर्निंग पर लेक्चर का आयोजन

सिहोरा। शासकीय श्याम सुंदर अग्रवाल महाविद्यालय सिहोरा के कंप्यूटर साइंस विभाग द्वारा आर्टिफिशियल इंटेलिजेंस एंड मशीन लर्निंग पर गैस लेक्चर का आयोजन किया गया जिस पर डॉक्टर आनंद वर्धन भला असिस्टेंट प्रोफेसर एकलव्य यूनिवर्सिटी दमोह द्वारा ए ई से संबंधित जानकारी दी जो मानव जीवन के कार्यों को आसानी से कर सकते हैं तथा ए आई की कमियों को भी बताया जिसमें नैतिकता लो की जानकारी का अभाव भी बताया जो मानवता के लिए हानिकारक हो सकता है इसीलिए हमें कृत्रिम बुद्धिमत्ता के उपयोग में सामंजस्य बनाए रखना है इस उपलक्ष्य में कंप्यूटर साइंस विभाग के 50 विद्यार्थी एवं कंप्यूटर साइंस विभाग के शिक्षक श्री प्रशांत तिवारी श्री अमित साह एवं कंप्यूटर जागरूकता शिक्षक श्री चंद्रकांत महाराज जी उपस्थित रहे।

## ब्राह्मण समाज सिहोरा का मव्य आयोजन

## 55 बच्चों ने धारण किया यज्ञोपवीत संस्कार

सिहोरा। आज से मैं वास्तविक रूप में ब्राह्मण बन चुका हूँ और आज से मैं संकल्प लेता हूँ कि मैं अपनी माता-पिता की आज्ञा का सदैव पालन करूंगा, बड़ों का आदर सम्मान करूंगा, नमन होकर कभी स्नान नहीं करूंगा, नारी शक्ति का सदैव सम्मान करूंगा, कभी भी हरे वृक्षों को कोई नुकसान नहीं पहुंचाऊंगा और सदैव अपने समाज के उत्थान के लिए कार्य करूंगा। ऐसे ही अनेक संकल्प आज यज्ञोपवीत संस्कार के दौरान विभिन्न शहरों ग्रामों से आए ब्राह्मण बाटुको ने संस्कार के दौरान माता महाकाली मंदिर खितौला में धारण किया। ब्राह्मण समाज सिहोरा द्वारा यह लगातार बारहवां संस्कार कार्यक्रम आयोजित किया गया जिसने पिछले बाटुकों की संख्या के पिछले सारे रिकॉर्ड तोड़ दिए इसमें सिहोरा, खितौला नरसिंहपुर, जुवावल, जबलपुर, कटनी, हरगढ़, दीमरखेड़ा सहित अनेक आसपास के क्षेत्र के कुल 55 बाटुकों ने संस्कार कार्यक्रम में यज्ञोपवीत धारण किया। प्रातः से ही आचार्य सुरेंद्र दास जी महाराज के कुशल



सानिध्य में ब्राह्मण बाटुकों ने संपूर्ण विधि विधान से संस्कार के प्रत्येक पहलू का पालन किया।

### 24 संस्कारों में प्रथम

आचार्य सुरेंद्र दास जी महाराज ने बताया कि हिन्दू धर्म के 16 संस्कारों में से एक 'उपनयन संस्कार' प्रथम संस्कार है इसके अंतर्गत ही जनेऊ पहनी जाती है, जिसे 'यज्ञोपवीत धारण करने वाले व्यक्ति को सभी नियमों का पालन करना अनिवार्य होता है। उपनयन का शाब्दिक अर्थ

है, सन्निकट ले जाना' और उपनयन संस्कार का अर्थ है- ब्रह्म (ईश्वर) और ज्ञान के पास ले जाना। यज्ञोपवीत संस्कार धारण करने के उपरांत सभी 55 बाटुकों ने पहले तो विधि विधान से जनेऊ धारण किया और उसके बाद संस्कार के संकल्पों को पूरा करने का प्रण लिया। अंत में बँद बाजों के साथ खितौला नगर के सात घरों में भिक्षा मांगकर यज्ञ को पूर्ण किया। ऐसा माना जाता है कि संस्कारों की पूर्णता तो ब्राह्मणों के भिक्षा प्राप्त करने के बाद ही पूर्ण

होती है। संस्कार के कार्यक्रम में सिहोरा के विधायक संतोष बरकड़े, मंडल अध्यक्ष अंकित तिवारी ने भी उपस्थित होकर बाटुकों को शुभकामनाएं प्रेषित की। कार्यक्रम को संपूर्ण सफल बनाने में समाज के नरेंद्र त्रिपाठी, रवि प्रकाश दुबे, सुनील तिवारी, प्रवीण कुररिया, अनिरुद्ध त्रिवेदी, नारायण तिवारी, अरविंद उपाध्याय, नवनीत शुक्ला, प्रकाश दुबे, सतीश तिवारी सहित अनेक विप्रों का बहुत योगदान रहा।

## बिना नंबर प्लेट के दौड़ रहे डम्परों पर आयोग ने लिया संज्ञान

जबलपुर। जिले की नगर निगम के कई वाहन एवं डम्पर तथा निजी वाहन मालिकों के डम्पर शहर की सड़कों में बिना नंबर प्लेट के बेलगाम भागने व चलने के कारण ही रही दुर्घटनाओं और दुर्घटना के बाद डम्पर में नंबर नही होने के कारण भाग जाने पर डम्पर पकड़े नहीं जाने के कई मामले प्रकाश में आते हैं। मध्य प्रदेश मानव अधिकार आयोग के क्षेत्रीय कार्यालय प्रभारी सुश्री फरजाना मिर्जा ने बताया कि मायले में संज्ञान लेकर मध्य प्रदेश मानव अधिकार आयोग की मुख्यपीठ में अध्यक्ष मनोहर ममतानी तथा सदस्य राजीव कुमार टंडन की युगलपीठ में जबलपुर के पुलिस अधीक्षक को नोटिस जारी कर पूछा है कि बिना नंबर की गाड़ियों पर पिछले तीन माह में क्या कार्रवाही की गई है के सम्बन्ध में प्रतिवेदन आयोग के समक्ष प्रस्तुत करने के निर्देश दिए हैं।

## विद्यार्थियों की सफलता पर बधाई



**सौम्या राय**  
मझौली। सत्यवती जगदीश पालीवाल हायर सेकेंडरी स्कूल मझौली सौम्या राय ने 92 प्रतिशत अंक प्राप्त कर नगर को गौरवान्वित किया। सौम्या राय वीरेंद्र राय की पुत्री हैं।



**लवकेश सिंह सेंगर**  
मझौली। मिस्या मिशन हाई स्कूल मझौली के छात्र लवकेश सिंह सेंगर ने 92.6 प्रतिशत अंक प्राप्त कर स्कूल का नाम रोशन किया। लवकेश सुरेंद्र सिंह सेंगर के पुत्र हैं।



**सानिया पटेल**  
बुढागर। मेरिडियन हायर सेकेंडरी स्कूल बुढागर की छात्रा सानिया पटेल ने 93.6 प्रतिशत अंक प्राप्त कर स्कूल का नाम रोशन किया है।



**खुशी यादव**  
बुढागर। मेरिडियन हायर सेकेंडरी स्कूल बुढागर की छात्रा खुशी यादव ने 12वीं कक्षा में 83.8 प्रतिशत अंक प्राप्त कर स्कूल का नाम रोशन किया है।



**रितु पटेल**  
बुढागर। मेरिडियन हायर सेकेंडरी स्कूल बुढागर की छात्रा रितु पटेल ने 12वीं कक्षा में 83.6 प्रतिशत अंक प्राप्त कर स्कूल का नाम रोशन किया है।



**राजनंदनी पटेल**  
बुढागर। मेरिडियन हायर सेकेंडरी स्कूल बुढागर की छात्रा राजनंदनी पटेल ने 10वीं कक्षा में 96 प्रतिशत अंक प्राप्त कर स्कूल का नाम रोशन किया है।



**पलक सिंह राजपूत**  
बुढागर। मेरिडियन हायर सेकेंडरी स्कूल बुढागर की छात्रा पलक सिंह राजपूत ने 10वीं कक्षा में 95 प्रतिशत अंक प्राप्त कर स्कूल का नाम रोशन किया है।



**काजल पटेल**  
बुढागर। मेरिडियन हायर सेकेंडरी स्कूल बुढागर की छात्रा काजल पटेल ने 10वीं कक्षा में 91 प्रतिशत अंक प्राप्त कर स्कूल का नाम रोशन किया है।



**राधा असाठी**  
बुढागर। मेरिडियन हायर सेकेंडरी स्कूल बुढागर की छात्रा राधा असाठी ने 8वीं कक्षा में 85 प्रतिशत अंक प्राप्त कर स्कूल का नाम रोशन किया है।



**आस्था चौरसिया**  
बुढागर। मेरिडियन हायर सेकेंडरी स्कूल बुढागर की छात्रा आस्था चौरसिया ने 8वीं कक्षा में 84 प्रतिशत अंक प्राप्त कर स्कूल का नाम रोशन किया है।



**रिदिमा काशी**  
बुढागर। मेरिडियन हायर सेकेंडरी स्कूल बुढागर की छात्रा रिदिमा काशी ने 8वीं कक्षा में 82 प्रतिशत अंक प्राप्त कर स्कूल का नाम रोशन किया है।



**नव्या हल्दकार**  
बुढागर। मेरिडियन हायर सेकेंडरी स्कूल बुढागर की छात्रा नव्या हल्दकार ने 7वीं कक्षा में 92 प्रतिशत अंक प्राप्त कर स्कूल का नाम रोशन किया है।



**शिवम पटेल**  
बुढागर। मेरिडियन हायर सेकेंडरी स्कूल बुढागर की छात्रा शिवम पटेल ने 5वीं कक्षा में 90.5 प्रतिशत अंक प्राप्त कर स्कूल का नाम रोशन किया है।



**नैथली असाठी**  
बुढागर। मेरिडियन हायर सेकेंडरी स्कूल बुढागर की छात्रा नैथली असाठी ने 5वीं कक्षा में 89.25 प्रतिशत अंक प्राप्त कर स्कूल का नाम रोशन किया है।

## हत्या के प्रयास, चोरी के फरार आरोपियों पर ईनाम

जबलपुर। हत्या के प्रयास, चोरी व बलात्कार के फरार आरोपियों को गिरफ्तारी में ही रही देरी को देखते हुए प पुलिस अधीक्षक ने उनकी सूचना देने वालों को ईनाम देने की घोषणा की है। ओम्पती थानांतर्गत हत्या के प्रयास के आरोपी आलोक खोनी पर एमपी आदित्य प्रताप सिंह 3 हजार रुपये ईनाम घोषित किया है। इसी तरह आधारताल थानांतर्गत दुराचार के आरोपी संजू इवनेली की गिरफ्तारी पर 3 हजार रुपये का ईनाम घोषित किया गया है। पलनार थानांतर्गत धोखाधड़ी प्रकरण में फरार सुनील तिवारी पर भी तीन हजार रुपये का ईनाम घोषित किया गया है। राईबी थानांतर्गत चोरी के प्रकरण में फरार आरोपी की गिरफ्तारी पर ढाई हजार रुपये ईनाम देने की घोषणा की है।

## जबलपुर में कॉन्फ्रेंस 27, 28 को

जबलपुर। आर एंड एर एजुकेशन एंड रिसर्च सोसाइटी के तत्वावधान में ACP इंडिया चैटर द्वारा Endo dialog 3 का आयोजन 27, 28 अप्रैल 2024 को होटल विजन महल जबलपुर में किया जा रहा है, अमेरिकन कॉलेज ऑफ फिजिशियन दुनिया की सबसे बड़ी मेडिकल स्पेशलिस्ट सोसाइटी है इस कॉन्फ्रेंस में सेंट्रल जोन का मेडिकल अपडेट किया जा रहा है सेंट्रल इंडिया चैटर द्वारा इस कॉन्फ्रेंस में पूरे भारत से चिकित्सक आ रहे हैं जो मधुमेह के नए अपडेट के बारे में नई नई तकनीकों साझा करेंगे। टाइप 1 और टाइप 2 मधुमेह के बीच अंतर-टाइप 1 मधुमेह और टाइप 2 मधुमेह के कारणों, लक्षणों को शुरूआत और उपचार में अंतर है, यदि आपको टाइप 1 या टाइप 2 मधुमेह है, तो इसका मतलब है कि हार्मोन इंसुलिन की समस्या के कारण आपके रक्त में बहुत अधिक ग्लूकोज (एक प्रकार की शर्करा) है। दोनों गंभीर

## मधुमेह के नए अपडेट पर भारतीय चिकित्सक साझा करेंगे नई-नई तकनीक



स्थितियाँ हैं जो गंभीर स्वास्थ्य जटिलताओं का कारण बन सकती हैं। जब आपको टाइप 1 मधुमेह होता है, तो आपका शरीर बिल्कुल भी इंसुलिन नहीं बना पाता है। आपकी प्रतिरक्षा प्रणाली द्वारा इंसुलिन उत्पादक कोशिकाओं पर हमला

किया गया है और उन्हें नष्ट कर दिया गया है। यही कारण है कि टाइप 1 मधुमेह को एक ऑटोइम्यून स्थिति के रूप में जाना जाता है। टाइप 2 मधुमेह एक स्वप्रतिरक्षी स्थिति नहीं है। आपका शरीर पर्याप्त इंसुलिन नहीं बना रहा है या जो बनाता है वह ठीक से काम नहीं कर रहा

है। ऐसा कई कारणों से हो सकता है। टाइप 1 मधुमेह मधुमेह के साथ रहने वाले 8% लोगों को प्रभावित करता है और टाइप 2 मधुमेह मधुमेह के साथ रहने वाले 90% लोगों को प्रभावित करता है। मधुमेह के कई अन्य प्रकार भी हैं। आपको चाहे किसी भी प्रकार का मधुमेह हो, आपको इसे प्रबंधित करने में मदद के लिए जानकारी, उपचार और सहायता की आवश्यकता है। जो लोग 40 से 50 की उम्र के बीच हैं और डायबिटीज के पेशेंट हैं तो उनकी फास्टिंग शुगर लेवल 90 से 130 mg/dL होनी चाहिए। जबकि खाने के बाद 140 mg/dl कम और डिनर के बाद 150 होना अच्छा माना जाता है। इससे ज्यादा चिंता का विषय हो जाता है। ऐसे में तुरंत डॉक्टर को दिखाना चाहिए। आज की प्रसवार्ता में डॉ. परिमल स्वामी, डॉ. अभिषेक श्रीवास्तव, डॉ. रितु श्रीवास्तव, हेमंत बड़गैया उपस्थित रहे।



**श्रीमती इंदू खंडेलवाल-खंडेलवाल** कम्पाउंड ब्यौहारबाग निवासी श्री राधेश्याम खंडेलवाल की धर्मपत्नी श्रीमती इंदू खंडेलवाल (78) का निधन हो गया। अंतिम संस्कार ग्वारीघाट मुक्तिधाम में संपन्न हुआ।  
**श्रीमती परमजीत कौर कोहली-** गोरखपुर गुरुद्वारा के पास फास्टिंग शुगर लेवल 90 से 130 mg/dL होनी चाहिए। जबकि खाने के बाद 140 mg/dl कम और डिनर के बाद 150 होना अच्छा माना जाता है। इससे ज्यादा चिंता का विषय हो जाता है। ऐसे में तुरंत डॉक्टर को दिखाना चाहिए। आज की प्रसवार्ता में डॉ. परिमल स्वामी, डॉ. अभिषेक श्रीवास्तव, डॉ. रितु श्रीवास्तव, हेमंत बड़गैया उपस्थित रहे।

निधन हो गया। अंतिम संस्कार ग्वारीघाट मुक्तिधाम में संपन्न हुआ।  
**श्री पप्पू ठाकुर-** ककरैया तलेया गोरखपुर आरबतों कारखाना के पास निवासी श्री पप्पू ठाकुर (55) का निधन हो गया। अंतिम संस्कार गुरुनेश्वर मोक्षधाम में किया गया।  
**श्रीमती कुंदा कामले-** खल्लासी लाइन छोटी ओम्पती निवासी श्री अविनाश कामले की धर्मपत्नी श्रीमती कुंदा कामले (60) का निधन हो गया। अंतिम संस्कार ग्वारीघाट मुक्तिधाम में संपन्न हुआ।  
**श्रीमती सीता बाई कोल-** कांचघर निवासी श्री मोहन लाल कोल की धर्मपत्नी श्रीमती सीता बाई कोल (55) का निधन हो गया। अंतिम संस्कार करियापाथर श्मशान भूमि में किया गया।

निधन हो गया। अंतिम संस्कार ग्वारीघाट मुक्तिधाम में संपन्न हुआ।  
**श्रीमती फुल्ली बाई सेन-** संजीवनी नगर निवासी श्री छोटे लाल सेन की धर्मपत्नी श्रीमती फुल्ली बाई सेन (81) का निधन हो गया। अंतिम संस्कार ग्वारीघाट मुक्तिधाम में संपन्न हुआ।  
**श्रीमती सीता बाई कोल-** कांचघर निवासी श्री मोहन लाल कोल की धर्मपत्नी श्रीमती सीता बाई कोल (55) का निधन हो गया। अंतिम संस्कार करियापाथर श्मशान भूमि में किया गया।

**हरिभूमि** निजी/शोक/उदावन, पगड़ी रस्म, पुण्यतिथि  
संबंधी संदेश प्रकाशित कराने के लिए


उच्च साइज 400/- प्रति स्वयंवर से.मी.	फिक्स साइज- 8x9 से.मी.	लैकडहईट 300/-
	फिक्स साइज- 8x9 से.मी.	रंगीन 400/-
	फिक्स साइज 10x8 से.मी.	रंगीन 1000/-

सम्पर्क करें विज्ञापन विभाग- 0761-4048310, 2757175

## दीपक तिजोरी की फिल्म टिप्सी का ट्रेलर हुआ रिलीज

मुंबई। दीपक तिजोरी की फिल्म टिप्सी का गुरुवार 25 अप्रैल को ट्रेलर रिलीज हुआ। इस इवेंट को मुंबई में रखा गया, जिसमें निदेशक महेश भट्ट और पूजा भट्ट भी शामिल हुए। इस फिल्म में दीपक के अलावा अलंकृता सहाय, नताशा सूरी, केनात अरोरा, नाजिया हुसैन, सोनिया बिजें हरजिंदर सिंह, मनदीप कोर, संधू और दानिश भट्ट नजर आ रहे हैं। 2 मिनट 32 सेकंड के इस ट्रेलर की शुरुआत गोवा जैसे खूबसूरत शहर से होती है। जहां 5 लड़कियों का एक ग्रुप

घूमने जाता है, लेकिन इन लड़कियों के लिए ये गोवा का ट्रीप आफत बन जाएगा। इसके बारे में नहीं पता था। गर्लस का ये ट्रीप उन्हें जेल को हवा खाने पर मजबूर कर देता है। ट्रेलर में दीपक तिजोरी को भी दमदार एंट्री देखने को मिलती है। जोकि एक पुलिस अफसर के किरदार में नजर आ रहे हैं। दीपक के अलावा अलंकृता सहाय, नताशा सूरी, केनात अरोरा, नाजिया हुसैन, सोनिया बिजें, हरजिंदर सिंह, मनदीप कोर, संधू और दानिश भट्ट नजर आ रहे हैं।



## लाइफ Style

## विद्या बालन

### मामूटी ने निभाया है अद्भुत रोल

एजेसी ►► मुंबई

हॉलीवुड में कम ही ऐसी एक्ट्रेसजें हुईं जिनकी तुलना तीनों खानों से की जाती हो। विद्या बालन उनमें से एक हैं। विद्या की लेटेस्ट फिल्म 'दो और दो प्यार' इन दिनों थिएटर में है। हर बार की तरह इस बार भी उनके काम को देखने वालों ने काफी पसंद किया है।

अब विद्या ने कुछ ऐसा कहा है जो शायद हॉलीवुड फैंस को बहुत पसंद ना आए। विद्या मलयालम सिनेमा की बात कर रही थीं और इसी सिलसिले में उन्होंने मलयालम सुपरस्टार मामूटी की जमकर तारीफ की। मामूटी की बात करते हुए विद्या ने उनके एक लेटेस्ट किरदार का जिक्र किया और कहा कि हॉलीवुड का कोई लीडिंग स्टार वैसा किरदार नहीं निभा सकता। उन्होंने यहां तक कह दिया कि ऐसा होना 'असंभव' है।

विद्या ने मामूटी की फिल्म 'काथल: द कोर' की बात की। इसके लिए विद्या ने केरल की ऑडियंस को भी क्रेडिट दिया। उन्होंने कहा, 'हमें ये मानना पड़ेगा कि केरल में ज्यादा पढ़ी लिखी ऑडियंस है। ये एक बहुत बड़ा अंतर है। वहां के सबसे निचले तबके के आदमी की समझ भी बहुत अलग है। उन्होंने (मामूटी) ने जो किया मैं उसे कम नहीं बता रही, लेकिन वहां ये करना आसान है। ये एक सोसाइटी का रिप्लेक्सन है।' विद्या ने मामूटी के 'काथल: द कोर' वाले किरदार को स्पेशल कहने की वजह बताते हुए कहा, 'उन्होंने ये नहीं सोचा कि इससे उनकी मर्दानगी पर कोई असर पड़ेगा। वो बहुत सिक्योर एक्टर हैं।' विद्या ने ये भी बताया कि इस रोल के लिए मामूटी को कामप्लीमेंट करने के लिए उन्होंने, उनके बेटे और एक्टर दुलकर सलमान को मैसेज किया था।



## हॉलीवुड मसाला

### सिंगर मंडिसा की घर में मिली लाश



मुंबई। अमेरिकन आइडल फेम वैमी अर्वाइंड विनर सिंगर मंडिसा लिन हंडले की मौत हो गई है। उनका शव रहस्यमय परिस्थितियों में उनके घर से बरामद हुई है। पुलिस जहां जांच में जुटी है, वहीं परिवार और टीम ने भी एक इमोशनल पोस्ट शेयर किया है। उनके मौत के कारणों का अभी तक कोई सुराग नहीं मिला है। वैमी अर्वाइंड जीत चुकी अमेरिकी सिंगर मंडिसा की 47 साल की उम्र में मौत हो गई है। अमेरिकन आइडल फेम सिंगर की लाश उनके टेनिसी के फ्रैंकलिन स्थित घर में रहस्यमय परिस्थितियों में मिली है।




### 'अमेरिकन ब्यूटी' के डर से मां-बाप ने टीवी में लगा दिया था लॉकर

मुंबई। कुछ ऐसी फिल्में बनती हैं, जो दर्शकों के दिनों में हमेशा के लिए छाप छोड़ देती हैं। फिर चाहे वो हॉलीवुड हो, साउथ हो या फिर हॉलीवुड फिल्में क्यों ना हों। आज से ठीक 33 साल पहले एक हॉलीवुड मूवी रिलीज हुई थी, जिसका नाम 'अमेरिकन ब्यूटी' था। ये फिल्म इतनी बोल्ड थी कि लोगों को अपने टीवी में घाइले लॉकर तक लगाना पड़ गया था। फिर भी फिल्म ने पांच ऑस्कर अवॉर्ड्स झटके थे और उस जमाने में फिल्म ने बॉक्स ऑफिस पर 300 करोड़ से ज्यादा का कलेक्शन किया था। 'अमेरिकन ब्यूटी' फिल्म की कहानी उस जमाने के हिस्सा से बहुत ज्यादा बोल्ड थी। एक ऐसे आदमी की कहानी, जो बांबी और बेटी के साथ रहता है, लेकिन बांबी संग उसके रिश्ते ठीक नहीं हैं, गाली-गलौज होती रहती है और बेटी इस वजह से अपने पेरेंट्स से नफरत करती है और उनसे बात नहीं करती। उस आदमी की जिंदगी में एक दिन तब बहुत बड़ा बदलाव आ जाता है, जब वो बेटी को दोस्त को देखता है। उसे देखकर मन में अश्लील ख्याल आने लगते हैं। फिल्म के कुछ सीन्स तो ऐसे हैं कि जिन्हें देखकर आप अपनी आंखें मूंद लेते।

## अगस्त्य नंदा के साथ डेब्यू करेंगी सिमर

मुंबई। सिमर ने एक आउटसाइडर की तरह इंडस्ट्री में एंट्री ली है। उनके मामा अक्षय कुमार, बड़े आराम से उन्हें एक बड़े लॉन्च का एंटरप्राइज दे सकते थे, लेकिन सिमर ने ऑडिशन देकर अपना डेब्यू प्रोजेक्ट पाया है। उन्होंने फिल्म में अपने ज्यादातर हिस्से के लिए शूट भी कर लिया है। अमिताभ बच्चन के नाती अगस्त्य नंदा ने कुछ समय पहले ही नेटफिलिक्स फिल्म 'आर्चीज' से अतिथि डेब्यू किया था, इसके बाद ही उन्हें उनका अगला प्रोजेक्ट भी मिल गया और वो 'अंधाधुन' डायरेक्टर श्रीराम राघवन की फिल्म 'इक्कीस' से बड़ी स्क्रीन पर भी डेब्यू करने जा रहे हैं। अगस्त्य के साथ फिल्म में लीडिंग लेडी कौन होगी, अभी तक इस बात पर सस्पेंस बना हुआ था। मगर अब ऐसी रिपोर्ट्स आ रही हैं कि 'इक्कीस' में अगस्त्य के साथ लीडिंग लेडी को भी फाइनल कर लिया गया है।



## रिश्तों की अहमियत सिखाता है 'दिल दोस्ती डिलेमा'

मुंबई। किशोरवयुवक-युवतियों की अपनी जिंदगी और सोच होती है, जो अक्सर मान्यताओं और परम्पराओं से बगवत करते हुए चलती है। अपने ख्यालों-ख्वाबों में खोई रहने वाली ये पीढ़ी अक्सर रिश्तों की कद्र नहीं करती। जाने-अनजाने कुछ ऐसा कर जाती है कि दिल टूट जाते हैं। अगर ना संभाले तो रिश्ते भी बिखर जाते हैं। इस उम्र की प्राथमिकताएं कुछ और होती हैं, जो जिंदगी देखने का नजरिया भी तय करती हैं। प्राइम वीडियो पर स्ट्रीम हुई सात एपिसोड्स की सीरीज दिल दोस्ती डिलेमा उम्र के इसी नाजुक मोड़ पर रिश्तों की अहमियत समझाने के साथ संदेश देती है। हालांकि, विषय पुराना लगता है, जिससे सीरीज पकड़ खोती नजर आती है। अस्सी के दौर में ऐसे विषय अक्सर फैमिली फिल्मों का हिस्सा बनते थे और दर्शक भावनाओं के सागर में डूबते-उतरते रहते थे।

## टीवी मसाला

## दर्शकों की कमी से कई थिएटरों में ताला लटकने की नौबत



## अनुज के शो छोड़ने पर निर्माता ने तोड़ी चुप्पी

मुंबई। सीरियल अनुपमा में गौरव खन्ना मुख्य रोल निभाते हैं। उनके शो छोड़ने की खबरों से फैंस परेशान हो गए थे, अब शो के निर्माता राजन शाही ने इन खबरों पर रिएक्ट करते हुए बड़ी बात कही है। सोशल मीडिया पर बताया गया था कि गौरव सीरियल को अलविदा कह सकते हैं। फैंस ये जानकर परेशान हो गए थे और सच्चाई जानना चाहते थे। हाल ही में अनुज यानी गौरव ने एक इंटरव्यू में बताया कि वो शो को नहीं छोड़ रहे हैं। अब शो के निर्माता राजन शाही ने इन वायरल खबरों पर रिएक्ट किया है। अनुपमा अपनी कहानी की वजह से टीआरपी में सबसे आगे रहता है। गौरव खन्ना के शो छोड़ने की खबरें जैसे इंटरनेट पर आई, दर्शकों को इसने हेरान कर दिया। जब शो के निर्माता राजन शाही से गौरव के अनुपमा से बाहर होने की अफवाहों पर पूछताछ की गई, तो उन्होंने इस पर कहा, 'बिल्कुल नहीं'। उन्होंने कहा कि सीरियल में अनुज का किरदार काफी महत्व रखता है। उनके इस बात से तो कंपर्म है कि अनुज शो से बाहर नहीं हो रहे हैं। ये जानकर फैंस को बहुत खुशी होगी।

### अनुपमा का लेटेस्ट एपिसोड

अनुपमा के अपकमिंग एपिसोड में दिखाया जाएगा कि अनुज अनुज के कहने पर उसके घर में शिफ्ट हो जाएगा। अनुज उससे कहेंगे कि वो आध्या को नहीं संभाल पा रहा और ऐसे में वो अनुपमा से मदद मांगता है। अनुज अपनी बेटी की खातिर अनुज की बात मान लेगी। हालांकि आध्या को ये बात पसंद नहीं आएगी। आध्या जानबूझकर अनुपमा की जिंदगी में नई दिक्कतें पैदा करने लगेगी, ताकि वो सुपरस्टार शेफ छोड़ दें और पापस भारत चली जाए। वो कंपीटीशन के लिए अनुपमा को लैट करवा देगी और अनुज उसकी मदद करेगा। शो में दिखाया जाएगा कि अनुपमा कंपीटीशन के दौरान गिर जाएगी और उसकी मदद के लिए अनुज शेफ बनेगा। वो उसकी ओर से खाना बनाएगा। आध्या और श्रुति ये सब टीवी पर देखकर शॉक हो जाएगी।



मुंबई। मजेदार संयोग ये है कि बीते साल भी मुंबई में ऐसी ही स्थिति थी। हालांकि, अब हॉलीवुड की 'गार्डियंस ऑफ द गैलेक्सी', 'फास्ट एक्स' और 'द केरल स्टोरी' ने जान बचा ली थी। हॉलीवुड हंगामा की रिपोर्ट के मुताबिक, दर्शकों की कमी को देखते हुए 800 सीटों वाले मुंबई के गैलेक्सी थिएटर को कुछ दिनों के लिए बंद कर दिया गया है। यह जी 7 मल्टीप्लेक्स का एक हिस्सा है, जिसे मशहूर गैलेक्सी के नाम से भी जाना जाता है।

### आगरा में 30 रुपए में टिकट, पर नहीं आ रहे दर्शक

एक चौकाने वाला उदाहरण आगरा में 'राजीव सिनेमा' का है। यहां टिकट की कीमतें घटकर 30 रुपए और 50 रुपए कर दी गई हैं। लेकिन फिर भी बात नहीं बन रही है। बिहार के पूर्णिया में 'रूपवाणी' सिनेमा के मालिक विशेषक चौहान कहते हैं, 'बहुत सारे एक्जीबिटर्स फोन कर रहे हैं, पूछ रहे हैं कि क्या हमें दो महीने के लिए सिनेमाघर बंद कर देना चाहिए?'

### 'वया करते हम, कोई फिल्म नहीं चल रही'

इस बारे में जी 7 मल्टीप्लेक्स और मराठा मंदिर सिनेमा के कार्यकारी निदेशक मनोज देसाई कहते हैं, 'वया करते हम, कोई फिल्म नहीं चल रही है। दोनों ही फिल्में बुरी तरह पिट गई हैं। इधरका लग गया उधर'।

### जल्द बंद हो जाएंगे थिएटर

रिपोर्ट में कहा गया है कि कुछ और थिएटर-मल्टीप्लेक्स अगले एक महीने के लिए बंद रहने की तैयारी में हैं। हालांकि, मल्टीप्लेक्स को पूरी तरह बंद नहीं किया जाएगा, बल्कि कुछ स्क्रीन्स बंद किए जाएंगे। एक सूत्र के हवाले से रिपोर्ट में आगे लिखा गया है, 'शुरुआत में अधिकतर सिनेमाघरों ने टिकट की कीमतों में कटौती की। लेकिन फिर भी दर्शकों ने रुचि नहीं दिखाई।'

## ऑस्कर कांड के बाद विल स्मिथ की 'बैड बॉयज़' के चौथे पार्ट का ट्रेलर रिलीज

मुंबई। हॉलीवुड की पॉप्युलर फ्रेंचाइजी फिल्म 'बैड बॉयज़' के चौथे पार्ट का ट्रेलर रिलीज हो गया है। ऑस्कर थप्पड़ कांड के बाद इस फिल्म के साथ हॉलीवुड स्टार विल स्मिथ रस्कॉन पर कमबैक करने जा रहे हैं। फिल्म में धुआंधार एक्शन और डराने वाले फाइट सीन के साथ-साथ बीच-बीच में कॉमेडी भी है। हॉलीवुड की करीब 29 साल पुरानी फ्रेंचाइजी फिल्म 'बैड बॉयज़' के चौथे सीरीज का ट्रेलर रिलीज हो चुका है। इस कॉपी एक्शन कॉमेडी ड्रामा फिल्म में विल स्मिथ और मार्टिन लॉरेन्स जल्द ही एक साथ दिख रहे हैं। बता दें कि ऑस्कर सेरिमनी 2022 अवार्ड्स में होस्ट किस रॉक का थप्पड़ मारने की वजह से चर्चा में रहे विल स्मिथ की उस घटना के बाद ये पहली फिल्म रिलीज होने जा रही है।



### 'बैड बॉयज़ 4' की कुछ ऐसी दिख रही कहानी

फिल्म की कहानी मियामी के एक पूर्व कैप्टन कॉर्नेल हार्वर्ड को है, जिसके बारे में पता लगता है कि वो इन बनावे वाली कंपनी के साथ कई साल से काम कर रहा है। विल को लग रहा है कि कैप्टन हार्वर्ड को फ्रेम किया जा रहा है। दरअसल इसके पीछे पूरा गैंग है और इसके खिलाफ 'बैड बॉयज़' यानी विल और मार्टिन लॉरेन्स मैदान में उतरते हैं जिन्हें न केवल अपने देश को बचाना है बल्कि दुश्मनों को तबाह भी करना है। ये फिल्म 7 जून को सिनेमाघरों में रिलीज हो रही। दो साल बाद स्क्रीन पर कमबैक कर रहे विल स्मिथ इस ट्रेलर में धुआंधार एक्शन की बाँधर करते दिख रहे हैं। इस फ्रेंचाइजी के दौरान फैंस खुशी से झूम उठे हैं।

## ड्रीम गर्ल ने निभाया लीड रोल

## हेमा की हिट फिल्म पर बी. आर. चोपड़ा ने बनाया था टीवी शो

हिंदी सिनेमा की ड्रीम गर्ल हेमा मालिनी ने फिल्मी पर्दे पर तो अपने अभिनय का जलवा बिखेरा ही, लेकिन इसके अलावा उन्होंने टेलीविजन की दुनिया में भी एक समय पर तहलका मचाया है। इंडिया की ड्रीम गर्ल ने अपनी ही फिल्म सीता और गीता से इंस्पायर टीवी शो में साल 2004 में काम किया था जिसे महाभारत के मेकर बी. आर. चोपड़ा ने ही बनाया था।

हेमा मालिनी आज के समय में भले ही फिल्मों में कम नजर आती हैं, लेकिन अब भी वह फैंस की 'ड्रीम गर्ल' ही हैं। राज कपूर की फिल्म 'सपनों का सौदागर', जौनी मेरा नाम, लाल पत्थर और अंदाज और शोले जैसी कई यादगार फिल्मों हिंदी सिनेमा को देने वाली हेमा मालिनी के करियर के में टर्निंग प्वाइंट तब आया, जब उन्होंने साल 1972 में फिल्म 'सीता और गीता' में दोहरी भूमिका निभाई। फिल्म के निर्देशन की कमान रमेश सिप्पी ने संभाली, तो वही पटकथा सलीम और जावेद ने दी। हेमा मालिनी की सीता और गीता दो ऐसी बहनों की कहानी है, जो बचपन में ही बिछड़ जाती हैं। दोनों का स्वभाव एक-दूसरे से बिल्कुल विपरीत होता है। जहां टुट चुकी सीधी सादी सीता का जीना दुश्वार करके रखती है, तो वहीं



बी. आर. चोपड़ा ने टीवी पर बनाई थी सीता-गीता : महाभारत जैसे यादगार शोज देने वाले बी आर चोपड़ा ने साल 2004 में एक सीरियल बनाया, जिसका टाइटल था 'कामिनी-दामिनी'। ये शो सहारा वन पर ऑनएयर होता था। इस डेली शोप ने सहारा वन पर श्रद्धा के शो 'मालिनी अखर' को रिप्लेस किया था। खास बात ये थी कि इस शो में बी. आर. चोपड़ा ने 'सीता और गीता' एक्ट्रेस हेमा मालिनी को ही मुख्य भूमिका निभाई थी। ये पूरा शो सीता और गीता मूवी पर ही बेस्ड था।

गीता से पंगा लिया, तो वह अपनी खैर मनाता है। सीता और गीता की कहानी तब और दिलचस्प हो जाती है, जब दोनों ही अपनी जगह बदल लेती हैं और गीता-सीता के घर पहुंच जाती हैं। साल 1972 की ये फिल्म आज भी लोगों को याद है। हेमा मालिनी की ये फिल्म लोगों इतनी ज्यादा पसंद आई थी कि साल 1989 में इसी से ही मिलती-जुलती कहानी वाली फिल्म 'चालबाज' भी रिलीज हुई थी। उस समय पर हेमा मालिनी की फिल्म 'सीता और गीता' की लोकप्रियता से 'महाभारत' के निर्देशक बी.आर. चोपड़ा इतने ज्यादा इम्प्रेस हो गए थे कि उन्होंने इस पर एक पूरा टीवी शो बना दिया था, जिसमें किसी और ने नहीं, बल्कि 'ड्रीम गर्ल' ने ही मुख्य भूमिका निभाई थी। हेमा मालिनी शो में कामिनी और दामिनी बनी थीं। कामिनी जहां तेज तर्रार सी थी, तो वहीं दामिनी 'सीता' की तरह ही एकदम शांत थी।

## सालों बाद फिर साथ दिखेंगे इंसोपेक्टर दया और अभिजीत



मुंबई। सीआइडी फैंस के लिए एक गुड न्यूज सामने आई है। आपके फेवरिट अभिजीत यानी आदित्य श्रीवास्तव और दया मल्लब दयानंद शेट्टी एक बार फिर टीवी पर लौट रहे हैं। वो भी साथ-साथ, चलिए फिर देरी कैसी जल्दी पूरी बात जान लेते हैं। कई टेलीविजन सीरियल्स ऐसे हैं, जिन्होंने सालों तक दर्शकों का मनोरंजन किया है। यही वजह है जब सालों तक चलने वाले शोज अचानक बंद होते हैं, तो फैंस के दिलों को काफी दुख पहुंचता है। ऐसे ही पॉप्युलर शोज में सीआइडी का नाम भी शुमार है। इस शो ने तीन दशक तक टीआरपी लिस्ट पर राज किया। दर्शकों ने शो के किरदारों को भी खूब पसंद किया। इंसोपेक्टर दया, सीनियर इंसोपेक्टर अभिजीत और एसीपी प्रद्युम्न जैसे कई किरदार हैं, जिन्हें आज भी लोगों का प्यार मिल रहा है। अब सीआइडी फैंस के लिए एक गुड न्यूज सामने आई है। आपके फेवरिट अभिजीत यानी आदित्य श्रीवास्तव और दया मल्लब दयानंद शेट्टी एक बार फिर टीवी पर लौट रहे हैं।

